

अखिल भारतीय राज्य सरकारी कर्मचारी महासंघ यांच्या  
दिनांक २ सप्टेंबर, २०१५ रोजी देशव्यापी संपाबाबत  
करावयाची कार्यवाही...

महाराष्ट्र शासन  
सामान्य प्रशासन विभाग  
शासन परिपत्रक, क्रमांक : संघटना-१५१५/प्र.क्र.२५८/१६-अ  
मंत्रालय, मादाम कामा मार्ग, हुतात्मा राजगुरु चौक  
मुंबई - ४०० ०३२  
दिनांक : २९ ऑगस्ट, २०१५

### परिपत्रक

अखिल भारतीय राज्य सरकारी कर्मचारी महासंघ यांनी त्यांच्या विविध मागण्यांसंदर्भात दिनांक २ सप्टेंबर, २०१५ रोजी १ दिवसाचा देशव्यापी संप करणार असल्याची नोटीस शासनास दिली आहे. सदर संपामध्ये राज्य शासकीय- निमशासकीय अधिकारी/कर्मचा-यांच्यासोबत स्वायत्त संस्थेच्या इतर संघटनांचे सदस्यही सामील होण्याची शक्यता नाकारता येत नाही.

२. अखिल भारतीय राज्य सरकारी कर्मचारी महासंघ यांच्या दिनांक २ सप्टेंबर, २०१५ रोजी १ दिवसाच्या संप काळात शासकीय/निमशासकीय कामकाज सुरळीतरित्या पार पाडण्याच्या दृष्टीने सर्व मंत्रालयीन विभाग /तसेच त्यांच्या अधिपत्याखालील क्षेत्रिय कार्यालयांना पुढे दर्शविल्याप्रमाणे उपाययोजना करण्याच्या सूचना देण्यात येत आहेत:-

- अ) शासकीय-निमशासकीय अधिकारी/कर्मचाऱ्यांनी संपात भाग घेणे गैरवर्तणूक बाब समजण्यात येईल व अशा कर्मचाऱ्यांच्या विरुद्ध शिस्तभंगाची कारवाई करण्यात येईल, अशा प्रकारचे आदेश विनाविलंब निर्गमित करण्यात यावेत व ते सर्व अधिकारी/कर्मचारी यांच्या व्यक्तीशः निदर्शनास आणावेत. तसेच त्या आदेशाची प्रत शासनाच्या प्रत्येक विभाग/कार्यालय यांच्या सूचना फलकावर लावण्यात यावी.
- ब) अधिकारी/कर्मचाऱ्यांनी संपात भाग न घेण्याविषयी व नेहमीप्रमाणे कार्यालयात उपस्थित राहण्यासाठी त्यांचे मन वळविण्याचा प्रयत्न करावा.
- क) संप काळात कार्यालय नियमित वेळेवर उघडण्याची व बंद करण्याची योग्य ती व्यवस्था करावी व ती व्यवस्था जबाबदार अधिकाऱ्यांकडे द्यावी. गरज भासल्यास गृहरक्षक /पोलीस दलाची मदत घ्यावी.
- ड) विभाग प्रमुखांनी/कार्यालय प्रमुखांनी संप काळात आपले मुख्यालय सोडून जावू नये.
- इ) विभाग प्रमुखांनी/कार्यालय प्रमुखांनी या आदेशाच्या दिनांकापासून संप संपेपर्यंत कोणत्याही शासकीय अधिकारी/कर्मचा-यास कोणत्याही प्रकारची रजा मंजूर करू नये आणि जे अधिकारी-कर्मचारी रजेवर असतील अशा प्रत्येक प्रकरणी विचार करून त्यांची रजा रद्द करून त्यांना कामावर तात्काळ बोलवावे किंवा कसे ते ठरवावे.
- ई) शासकीय अधिकारी-कर्मचाऱ्यांच्या संपाबाबत केंद्र शासनाचे 'काम नाही वेतन नाही' हे धोरण राज्य शासनही अनुसरत असल्याचे अधिकारी/कर्मचाऱ्यांना अवगत करावे.

३. सर्व मंत्रालयीन विभागांनी त्यांच्या अधिपत्याखालील कार्यालयांमध्ये संप काळात अत्यावश्यक व इतर सेवा सुरळीत चालू राहतील याबाबत उपाययोजना कराव्यात.

४. सदर संपाच्या दिवशी कार्यालयात उपस्थित असलेल्या अधिकारी/कर्मचाऱ्यांची माहिती क्षेत्रिय कार्यालयांनी त्यांच्याशी संबंधित मंत्रालयीन विभागांना कळवावी व मंत्रालयीन विभागाने त्यांच्या विभागाची माहिती दुपारी १२.०० वाजेपर्यंत व अधिपत्याखालील कार्यालयांची संकलित माहिती दुपारी २ वाजेपर्यंत या परिपत्रकासोबत जोडलेल्या विहित प्रपत्रात कार्यासन १६-अ, सामान्य प्रशासन विभाग, नवीन प्रशासन भवन, ६ वा मजला, मंत्रालय, मुंबई-४०० ०३२ यांचेकडे सादर करावी.

सर्व विभागीय आयुक्त यांनी त्यांच्या विभागातील व त्यांच्या अधिनस्त असलेल्या सर्व शासकीय व निमशासकीय कार्यालयात संपाच्या कालावधीत उपस्थितीची माहिती दुपारी १२ वाजेपर्यंत या विभागाकडे [gaddesk16a@gmail.com](mailto:gaddesk16a@gmail.com) वा [gaddysecy 16a@gmail.com](mailto:gaddysecy 16a@gmail.com) या ई-मेलवर अचूक पाठवावी. तसेच संपाच्या कालावधीतील उपस्थितीची टक्केवारी दिनांक ३ सप्टेंबर, २०१५ रोजी दुपारी १२.०० वाजेपर्यंत या विभागाकडे उपरोक्त ई-मेल आयडीवर अचूक प्राप्त होईल अशाप्रकारे पाठवावी.

५. सदर परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक सांकेतांक क्रमांक २०१५०८२९१४५५३३९९०७ हा आहे. हा आदेश डिजिटल स्वाक्षरीने साक्षांकीत करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( प्रमोद त्र्यं .नलावडे )

सचिव (सा.वि.स.), सामान्य प्रशासन विभाग,

महाराष्ट्र शासन

सोबत :- प्रपत्र  
प्रति,

- १) मा. विरोधी पक्षनेता, विधानसभा/विधान परिषद, महाराष्ट्र विधानमंडळ सचिवालय, मुंबई-३२,
- २) सर्व सन्माननीय विधानसभा/विधान परिषद व संसद सदस्य, महाराष्ट्र राज्य,
- ३) मा. राज्यपालांचे सचिव, राजभवन, मलबार हिल, मुंबई ३५,
- ४) मा. मुख्यमंत्र्यांचे प्रधान सचिव, मंत्रालय, मुंबई-३२,
- ५) सर्व मंत्री / राज्यमंत्री यांचे खाजगी सचिव, मंत्रालय, मुंबई-३२,
- ६) मा. मुख्य सचिव, मुख्य सचिव कार्यालय, मंत्रालय, मुंबई-३२,
- ७) शासनाचे सर्व अपर मुख्य सचिव / प्रधान सचिव / सचिव, मंत्रालय, मुंबई-३२,
- ८) सर्व विभागीय आयुक्त, महाराष्ट्र राज्य,

- ९) सर्व जिल्हाधिकारी, महाराष्ट्र राज्य,
- १०) प्रबंधक, उच्च न्यायालय, मूळ न्याय शाखा, मुंबई, नागपूर व औरंगाबाद,
- ११) प्रबंधक, उच्च न्यायालय, अपील शाखा, मुंबई, नागपूर व औरंगाबाद,
- १२) प्रबंधक, महाराष्ट्र प्रशासकीय न्यायाधिकरण, मुंबई, नागपूर व औरंगाबाद,
- १३) प्रबंधक, लोक आयुक्त व उप लोक आयुक्त, मुंबई ३२,
- १४) सचिव, महाराष्ट्र लोकसेवा आयोग, मुंबई ३२,
- १५) प्रधान सचिव (महाराष्ट्र विधान परिषद), महाराष्ट्र विधान मंडळ सचिवालय, विधानभवन, मुंबई ३२,
- १६) प्रधान सचिव (महाराष्ट्र विधान सभा), महाराष्ट्र विधान मंडळ सचिवालय, विधानभवन, मुंबई ३२,
- १७) सचिव, राज्य निवडणूक आयोग, नवीन प्रशासन भवन, मंत्रालय, मुंबई ३२,
- १८) महासंचालक, माहिती व तंत्रज्ञान संचालनालय, मुंबई ३२ (५ प्रती),  
(त्यांना विनंती की, प्रस्तुत शासन परिपत्रक प्रसिध्दीसाठी पाठवावे),
- १९) सर्व महानगर पालिकांचे आयुक्त,
- २०) सर्व मुख्याधिकारी, नगरपरिषदा/नगरपालिका, महाराष्ट्र राज्य,
- २१) सर्व जिल्हा परिषदांचे मुख्य कार्यकारी अधिकारी, महाराष्ट्र राज्य,
- २२) राज्यातील सर्व महामंडळे, मंडळे आणि सार्वजनिक उपक्रम यांचे व्यवस्थापकीय संचालक,
- २३) उपसचिव, (आस्थापना) सर्व मंत्रालयीन विभाग, मंत्रालय, मुंबई ३२,
- २४) संचालक, माहिती व तंत्रज्ञान संचालनालय (बायोमेट्रिक उपस्थितीसंदर्भात),
- २५) विधीमंडळ ग्रंथालय, विधानभवन, मुंबई (१० प्रती),
- २६) सर्व मान्यताप्राप्त राजकीय पक्षांची मध्यवर्ती कार्यालये, महाराष्ट्र राज्य (प्रत्येकी ५ प्रती),
- २७) निवड नस्ती (कार्यासन १६-अ), सामान्य प्रशासन विभाग, मंत्रालय, मुंबई ३२.

**प्रपत्र - अ**

मंत्रालयीन विभाग तसेच त्यांच्या अधिपत्याखालील कार्यालयांची संप कालावधीतील  
उपस्थितीबाबतची माहिती..

दुपारी १२.०० वाजता/ दुपारी २.०० वाजता

मंत्रालयीन विभाग-.....

दिनांक: २ सप्टेंबर, २०१५

संवर्ग	एकूण अधिकारी/ कर्मचाऱ्यांची (संख्या)		पूर्व परवानगीने रजेवर असलेले अधिकारी/कर्मचारी (संख्या)		संपात सहभागी झालेले अधिकारी/कर्मचारी (संख्या)		कार्यालयात उपस्थित असलेल्या अधिकारी/ कर्मचाऱ्यांची (संख्या)	
	विभागा- अंतर्गत	क्षेत्रीय कार्यालय	विभागा- अंतर्गत	क्षेत्रीय कार्यालय	विभागा- अंतर्गत	क्षेत्रीय कार्यालय	विभागा- अंतर्गत	क्षेत्रीय कार्यालय
गट अ व ब (सहायक वगळून)								
गट ब (सहायक) व गट क								
गट ड								
एकूण								

**प्रपत्र-ब**

क्षेत्रीय अधिका-यांनी त्यांच्याशी संबंधित मंत्रालयीन विभागांना परस्पर पाठविण्याबाबतची माहिती

क्षेत्रीय कार्यालयाचे नाव .....

जिल्हा-.....

व त्यांचे मंत्रालयीन प्रशासकीय विभाग- .....

दिनांक २ सप्टेंबर, २०१५

संवर्ग	एकूण अधिकारी/ कर्मचाऱ्यांची (संख्या)	पूर्व परवानगीने रजेवर असलेले अधिकारी/ कर्मचारी (संख्या)	संपात सहभागी झालेले अधिकारी/ कर्मचारी (संख्या)	कार्यालयात उपस्थित असलेल्या अधिकारी/ कर्मचाऱ्यांची (संख्या)
गट अ व ब				
गट क				
गट ड				
एकूण				

**प्रपत्र - क**

विभागीय आयुक्त कार्यालय तसेच त्यांच्या अधिपत्याखालील जिल्ह्यांतील कार्यालयातील  
अधिकारी/कर्मचारी यांच्या उपस्थितीबाबतची माहिती.

विभागीय आयुक्त- .....

दिनांक २ सप्टेंबर, २०१५

अ.क्र.	विभागीय आयुक्त	एकूण अधिकारी/ कर्मचारी यांची (संख्या)			पूर्व परवानगीने रजेवर असलेले अधिकारी/ कर्मचारी (संख्या)			संपात सहभागी झालेले अधिकारी/ कर्मचारी (संख्या)			कार्यालयात उपस्थित असलेले अधिकारी/ कर्मचारी (संख्या)			
		जिल्हा	गट अ व ब	गट क	गट ड	गट अ व ब	गट क	गट ड	गट अ व ब	गट क	गट ड	गट अ व ब	गट क	गट ड
१.	खुद्द													
२.														
३.														
४.														
५.														
६.														
७.														
८.														
एकूण														